



Kumitat għas-Suq Intern u l-Ħarsien tal-Konsumatur

2023/00264(BUD)

19.7.2023

OPINJONI

tal-Kumitat għas-Suq Intern u l-Ħarsien tal-Konsumatur

għall-Kumitat għall-Baġits

dwar il-baġit ġenerali tal-Unjoni Ewropea għas-sena finanzjarja 2024 – it-
taqsimiet kollha
(2023/0264(BUD))

Rapporteur għal opinjoni: Andreas Schwab

PA_NonLeg

SUGĠERIMENTI

Il-Kumitat għas-Suq Intern u l-Harsien tal-Konsumatur jistieden lill-Kumitat għall-Baġits, bhala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

1. Jinnota li fil-proċedura baġitarja l-Kumitat IMCO huwa responsabbli għall-intestatura 1 – Suq Uniku, Innovazzjoni u Digitali, inklużi r-raggruppamenti tal-baġit 03 02 Programm tas-Suq Uniku, 03 03 Programm tal-UE Kontra l-Frodi, u 03 05 Kooperazzjoni fil-Qasam tad-Dwana;
2. Jilqa' l-oġhla ammont allokati għall-funzjonament tas-suq intern; jenfasizza madankollu l-impatt taż-żieda sinifikanti fl-inflazzjoni fl-UE s-sena l-oħra; jinnota li minhabba l-inflazzjoni għolja, il-baġit propost jirrappreżenta tnaqqis meta mqabbel ma' dak tas-sena l-oħra; jenfasizza l-htieġa li tali inflazzjoni titqies fid-determinazzjoni tal-baġit; jappella għal adattament li jkisi ir-rata tal-inflazzjoni medja fl-UE fl-2022; iwissi li l-infiq għoli tal-gvern jista' jkompli jżid l-inflazzjoni; jishaq fuq il-htieġa li jiġi identifikati u jitnaqqas il-finanzjament għal programmi b'effiċjenza baxxa u l-htieġa li jiġu pprovduti rizzorsi suffiċjenti għall-finanzjament ta' prijoritajiet godda;
3. Jinnota li l-gwerra mhux ġustifikata u illegali tar-Russja kontra l-Ukrajna għadha tohloq problemi fis-suq intern bhall-inflazzjoni għolja u d-distorsjonijiet fil-ktajjen tal-provvista u l-flussi kummerċjali. Jappella għalhekk għal inċentivi biex is-suq intern isir aktar reziljenti, jitnaqqas d-dipendenzi u jiġu diversifikati l-ktajjen tal-provvista;
4. Jappella għal inizjattivi adegwati u effettivi biex is-suq uniku jiġi restawrat, approfondit aktar u kkompletat filwaqt li tiġi appoġġjata t-tranzizzjoni lejn ekonomija soċjali tas-suq digitali u sostenibbli, jiġi promoss l-interess tal-konsumaturi Ewropej billi jissahha il-benessri tal-konsumatur, jiġi żgurat standard għoli ta' protezzjoni, u jiġu indirizzati ostakli mhux ġustifikati u sproporzjonati għall-erba' libertajiet li jagħmlu s-suq uniku aktar b'sahħtu u aktar reziljenti bl-għan li jiżiedu l-flussi kummerċjali tal-UE u jittejbu l-ktajjen tal-valur, u b'hekk jingħata kontribut għat-tkabbir ekonomiku;
5. Ifakkar li wara l-kriżi finanzjarja ġie rreġistrat irkupru fl-investimenti pubbliċi, li laħqu livell komparabbli ma' dak tal-Istati Uniti; jenfasizza li l-investment privat fl-Unjoni għadu lura b'mod sinifikanti; jappella għal politiki strutturali adegwati kemm fil-livell tal-UE kif ukoll f'dak tal-Istati Membri biex itejbu l-attraenza tagħhom bhala destinazzjonijiet għall-investment u t-talent, inkluż bit-tnaqqis tal-burokrazija;¹
6. Jilqa' l-fatt li l-programmi tas-Suq Uniku u InvestEU ntlaqgħu tajjeb; jemmen li dawk il-programmi se jkomplu jgħinu jtejbu l-funzjonament tas-suq intern u l-kompetittività tal-SMEs u n-negozji godda biex jiġġeneraw it-tkabbir tal-Ewropa fis-suq globalizzat; jistieden għalhekk lill-Kummissjoni u lill-Istati Membri jzommu finanzjament suffiċjenti tal-programmi, speċjalment inizjattivi li jappoġġjaw it-tranzizzjoni ekoloġika u d-digitalizzazzjoni, inkluż is-settur industrijali, u jiżguraw l-effiċjenza u l-monitoraġġ tagħhom fil-livelli kollha; Jemmen li n-nefqa mill-baġit 2024 għandha ssir b'kunsiderazzjoni tal-effettività tal-mizuri għall-iżvilupp tas-suq intern, il-koezjoni

¹ <https://oecdecoscope.blog/2022/05/17/how-can-europe-catch-up-on-its-digital-backlog/>

soċjali, is-sostenibbiltà tal-SMEs u l-eliminazzjoni tad-disparitajiet fis-suq intern;

7. Jistieden lill-Istati Membri jimplimentaw pjanijiet nazzjonali għall-irkupru u r-reziljenza biex jappoġġjaw it-tranzizzjoni diġitali u sostenibbli; ifakkar fil-ħtieġa ta' sinerġiji bejn is-suq uniku u l-istrument ta' rkupru Next Generation EU; Jemmen li l-pjanijiet nazzjonali għall-irkupru u r-reziljenza għandhom iqisu l-bidliet li seħhew fl-Istati Membri wara l-gwerra fl-Ukrajna u l-krizijiet suċċessivi;
8. Jissuġġerixxi l-allokazzjoni ta' baġit speċifiku għall-ħolqien ta' programm li jinforma lill-konsumaturi dwar id-drittijiet tagħhom fis-suq intern;
9. Jenfasizza, b'mod partikolari, il-potenzjal kbir tal-moviment liberu tas-servizzi, li għadu sottożviluppat, u jappella għal inizzjattivi u azzjonijiet biex tingħata spinta lill-kummerċ transfruntier fis-servizzi b'rispett sħiħ għal-libertà li jiġu pprovduti servizzi, u jitqies id-dritt tal-Istati Membri li jirregolaw is-servizzi fl-interess pubbliku ġenerali filwaqt li jirrispettaw il-kriterji tan-nondiskriminazzjoni, in-neċessità u l-proporzjonalità; jistieden lill-Kummissjoni tinvestiga malajr il-kazijiet kollha ta' tfixkil tar-regoli tas-suq intern, irrispettivament mid-daqs tal-Istat Membru;
10. Jenfasizza li l-Att dwar is-Servizzi Diġitali u l-Att dwar is-Swieq Diġitali kif ukoll il-leġislazzjoni futura dwar l-Intelliġenza Artifiċjali u l-Att dwar id-Data jsaħħu l-ekonomija diġitali, jiproteġu lill-konsumaturi online, jiżguraw il-ġustizzja u l-kontestabbiltà fis-suq diġitali u stabbilew regoli ċari dwar kif joperaw il-pjattaformi u l-gwardjani online; jappella għal finanzjament suffiċjenti tal-politiki diġitali tal-Unjoni sabiex isir sforz għal pożizzjoni ta' tmexxija tal-Unjoni fl-ekonomija diġitali globali;
11. Jilqa' l-proposta tal-Kummissjoni dwar l-istabbiliment tal-Kodiċi Doganali tal-Unjoni u tal-Awtorità Doganali tal-Unjoni Ewropea kif ukoll taċ-Ċentru Ewropew tad-Data Doganali; jinsisti fuq l-importanza ta' aktar standardizzazzjoni, diġitalizzazzjoni u awtomatizzazzjoni tas-sistemi doganali; jishaq li biex it-Tieqa Unika Doganali tiġi implimentata kif xieraq, l-awtoritajiet nazzjonali tal-Istati Membri għandu jkollhom riżorsi suffiċjenti għad-dispożizzjoni tagħhom; jishaq li n-nuqqas ta' riżorsi u persunal suffiċjenti tal-awtoritajiet doganali jista' jipperikola l-funzjonament tajjeb tas-suq intern u l-unjoni doganali;
12. Jinnota li l-infrastruttura transfruntiera hija s-sinsla tas-suq uniku, li tgħin il-prodotti, is-servizzi, in-negozji u ċ-ċittadini jiċċirkolaw b'mod liberu minn naħa għall-oħra tal-fruntieri; jishaq u jilqa' l-fatt li l-Faċilità Nikkollegaw l-Ewropa riformata hija strument importanti għall-investiment u l-promozzjoni ulterjuri tal-infrastruttura pan-Ewropea tat-trasport; Jitlob li jiġu indirizzati kif xieraq l-interkonnessjonijiet bejn l-Istati Membri differenti u li ma jinholqux żoni iżolati jew mhux konnessi tajjeb fi ħdan l-UE;
13. Jistieden lill-Kummissjoni talloka riżorsi biex tiżgura l-aċċess għall-internet u d-diġitalizzazzjoni għaċ-ċittadini kollha tal-UE, speċjalment l-anzjani u dawk li jgħixu f'żoni rurali. Ghalkemm sar hafna progress, huwa meħtieġ li jintemm id-distakk diġitali u tiġi żgurata l-ugwaljanza tal-kundizzjonijiet għaċ-ċittadini kollha;
14. Jinnota li l-adozzjoni tal-aħjar Prattiki fl-akkwist pubbliku għall-proġetti ffinanzjati mill-UE tista' tgħin biex jiġu evitati l-iżbalji frekwenti u tiġi żgurata l-implimentazzjoni xierqa tal-investimenti;

15. Jishaq li l-baġit għandu jkun trasparenti u komprensibbli għaċ-ċittadini tal-Unjoni u bbażat fuq ir-riżultati, sabiex jiżdiedu l-effiċjenza u l-produttività tal-istituzzjonijiet pubbliċi;
16. Jissottolinja l-importanza ta' tikkettar ċar li jindika pubblikament li proġett kien gie ffinanzjat jew parzjalment iffinanzjat mill-UE; itenni li nfiq effettiv u sostenibbli kif ukoll evalwazzjoni xierqa tar-riżultati u l-impatti ta' proġetti iffinanzjati joħolqu ffrankar li jista' jiffinanzja attivitajiet ulterjuri;
17. Ihegġeg lill-Kummissjoni u lill-awtoritajiet li jimmanigġjaw proġetti ffinanzjati mill-UE biex jivvalutaw dejjem il-ħtieġa għal finanzjament pubbliku fil-proċeduri tal-għażla tal-proġetti tagħhom sabiex jevitaw l-eskluzjoni tal-investimenti privati; ifakkar li, skont il-Qorti tal-Awdituri, tali analiżi tal-ispejjeż imqabbla mal-benefiċċji li turi diskrepanza fil-finanzjament tgħin fil-valutazzjoni tal-ħtieġa ta' finanzjament tal-UE fi proġetti ta' riċerka; jiddispjaċih f'dan ir-rigward li din mhijiex diġà proċedura standard;
18. Jitlob lill-Kummissjoni tappoġġja l-proġetti pilota u l-proposti ta' azzjonijiet preparatorji fi hdan il-mandat tal-Kumitat IMCO, li jgħinu jew itejbu s-suq uniku Ewropew kif ukoll it-trasparenza u l-informazzjoni għall-konsumaturi Ewropej dwar il-prodotti u s-servizzi li jirċievu.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	18.7.2023
Riżultat tal-votazzjoni finali	+: 29 -: 9 0: 1
Membri preżenti għall-votazzjoni finali	Andrus Ansip, Pablo Arias Echeverría, Alessandra Basso, Brando Benifei, Adam Bielan, Biljana Borzan, Vlad-Marius Botoş, Markus Buchheit, Anna Cavazzini, Deirdre Clune, David Cormand, Alexandra Geese, Sandro Gozi, Maria Grapini, Svenja Hahn, Krzysztof Hetman, Virginie Joron, Eugen Jurzyca, Kateřina Konečná, Maria-Manuel Leitão-Marques, Antonius Manders, Leszek Miller, Anne-Sophie Pelletier, René Repasi, Christel Schaldemose, Andreas Schwab, Ivan Štefanec, Róža Thun und Hohenstein, Tom Vandenkendelaere, Kim Van Sparrentak, Marion Walsmann
Sostituti preżenti għall-votazzjoni finali	Marco Campomenosi, Claude Gruffat, Ivars Ijabs, Karen Melchior, Tsvetelina Penkova, Kosma Złotowski
Sostituti (skont l-Artikolu 209(7)) preżenti għall-votazzjoni finali	Paulo Rangel, Grzegorz Tobiszowski

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JAGHTI OPINJONI**

29	+
ECR	Adam Bielan, Grzegorz Tobiszowski, Kosma Złotowski
ID	Alessandra Basso, Marco Campomenosi
PPE	Pablo Arias Echeverría, Deirdre Clune, Krzysztof Hetman, Antonius Manders, Paulo Rangel, Andreas Schwab, Ivan Štefanec, Tom Vandenkendelaere, Marion Walsmann
Renew	Andrus Ansip, Vlad-Marius Botoș, Sandro Gozi, Svenja Hahn, Ivars Ijabs, Karen Melchior, Róza Thun und Hohenstein
S&D	Brando Benifei, Biljana Borzan, Maria Grapini, Maria-Manuel Leitão-Marques, Leszek Miller, Tsvetelina Penkova, René Repasi, Christel Schaldemose

9	-
ID	Markus Buchheit, Virginie Joron
The Left	Kateřina Konečná, Anne-Sophie Pelletier
Verts/ALE	Anna Cavazzini, David Cormand, Alexandra Geese, Claude Gruffat, Kim Van Sparrentak

1	0
ECR	Eugen Jurzyca

Tifsira tas-simboli użati:

+ : favur

- : kontra

0 : astensjoni